



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

|                             |   |                         |
|-----------------------------|---|-------------------------|
| ಸಂಪುಟ - ೧೫೭<br>Volume - 157 | ಬೆಂಗಳೂರು, ಶನಿವಾರ, ೩೧, ಡಿಸೆಂಬರ್, ೨೦೨೨(ಪುಷ್ಯ, ೧೦, ಶಕವರ್ಷ, ೧೯೪೪)<br>BENGALURU, SATURDAY, 31, DECEMBER, 2022(PUSHYA, 10, SHAKAVARSHA, 1944) | ಸಂಚಿಕೆ ೨೬೫<br>Issue 265 |
|-----------------------------|---|-------------------------|

ಭಾಗ ೫

ಸರ್ಕಾರದ ಮತ್ತು ಖಾಸಗಿ ಜಾಹೀರಾತುಗಳು, ಲೋಕಸೇವಾ ಆಯೋಗದ  
ಜಾಹೀರಾತುಗಳು, ನೇಮಕಾತಿ ಸಮಿತಿಗಳ ಜಾಹೀರಾತುಗಳು

ಕರ್ನಾಟಕ ಸರ್ಕಾರ



ಕಾರ್ಖಾನೆಗಳು, ಬಾಯ್ಲರುಗಳು ಕೈಗಾರಿಕಾ ಸುರಕ್ಷತೆ ಮತ್ತು ಸ್ವಾಸ್ಥ್ಯ ಇಲಾಖೆ



080 - 29753051

[directorfbish@gmail.com](mailto:directorfbish@gmail.com)

[www.esuraksha.karnataka.gov.in](http://www.esuraksha.karnataka.gov.in)

ನಿರ್ದೇಶಕರ ಕಛೇರಿ

2ನೇ ಮಹಡಿ, ಕಲ್ಯಾಣ-ಸುರಕ್ಷಾ ಭವನ, ಡೈರಿ ವೃತ್ತ,  
ಬನ್ನೇರುಘಟ್ಟ ರಸ್ತೆ, ಬೆಂಗಳೂರು-560029

ಸಂಖ್ಯೆ : ಇಎಸ್ ಟಿ-3/ಸಿಡಿಎಸ್/ಸಿಆರ್-43/2022-23

ದಿನಾಂಕ : 02-12-2022

## ಕಛೇರಿ ಆದೇಶ

ವಿಷಯ : : ಇಲಾಖೆಯಲ್ಲಿ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರ (ಗ್ರೂಪ್ ಸಿ - ಉಳಿಕೆ ಮೂಲ ವೃಂದದ) ಹುದ್ದೆಗಳ ಭರ್ತಿಗಾಗಿ ಕರ್ನಾಟಕ ಲೋಕಸೇವಾ ಆಯೋಗವು ಆಯ್ಕೆ ಮಾಡಿ ಕಳುಹಿಸಿರುವ ಅಭ್ಯರ್ಥಿಗಳಿಗೆ ನೇಮಕಾತಿ ಆದೇಶ ನೀಡುವ ಬಗ್ಗೆ.

- ಉಲ್ಲೇಖ :
- ಈ ಕಛೇರಿ ಪತ್ರ ಸಂಖ್ಯೆ : ಇಎಸ್ ಟಿ-3/ಸಿಡಿಎಸ್/ಸಿಆರ್-11/2019-20, ದಿ : 29-04-2019.
  - ಕರ್ನಾಟಕ ಲೋಕಸೇವಾ ಆಯೋಗದ ಪತ್ರ ಸಂಖ್ಯೆ : ಇ(2)56-87/2022-23 ಪಿಎಸ್ ಸಿ, ದಿನಾಂಕ : 20-06-2022. ಇದರೊಂದಿಗೆ ಸ್ವೀಕೃತವಾಗಿರುವ ಆಯೋಗದ ಅಧಿಸೂಚನೆ ಸಂಖ್ಯೆ : ಪಿಎಸ್ ಸಿ ಇ (2) 65/2022-23, ದಿನಾಂಕ : 07-06-2022.
  - ಮೂಲ ದಾಖಲಾತಿಗಳ ಪರಿಶೀಲನೆಗೆ ಹಾಜರಾಗಲು ಅಭ್ಯರ್ಥಿಗಳಿಗೆ ಬರೆದಿರುವ ಈ ಕಛೇರಿ ಪತ್ರ ಸಂಖ್ಯೆ : ಇಎಸ್ ಟಿ-3/ಸಿಡಿಎಸ್/ಸಿಆರ್-43/2022-23, ದಿ : 04-07-2022.
  - ಪ್ರ.ದ.ಸ ಹುದ್ದೆಗೆ ಆಯ್ಕೆಯಾದ ಅಭ್ಯರ್ಥಿಗಳ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರಗಳ ಸಿಂಧುತ್ವ ಪತ್ರವನ್ನು(ಇ- ಸಿಂಧುತ್ವ) ಸೇವಾ ಸಿಂಧು ವೆಬ್ ಪೋರ್ಟಲ್ ಮೂಲಕ ಸಂಬಂಧಿಸಿದ ಜಿಲ್ಲಾಧಿಕಾರಿಗಳಿಂದ ಸಿಂಧುತ್ವ ಪ್ರಮಾಣ ಪತ್ರ ಪಡೆದಿರುವ ದಾಖಲಾತಿಗಳು.
  - ಪ್ರ.ದ.ಸ ಹುದ್ದೆಗೆ ಆಯ್ಕೆಯಾದ ಅಭ್ಯರ್ಥಿಗಳ ಗುಣ ಮತ್ತು ನಡತೆ ಪರಿಶೀಲನೆ ಸಂಬಂಧಿಸಿದ ಪೊಲೀಸ್ ವರಿಷ್ಠಾಧಿಕಾರಿಗಳಿಂದ ಸ್ವೀಕೃತವಾದ ವರದಿಯ ಪತ್ರಗಳು.
  - ಪ್ರ.ದ.ಸ ಹುದ್ದೆಗೆ ಆಯ್ಕೆಯಾದ ಅಭ್ಯರ್ಥಿಗಳ ಪದವಿಯ ಅಂಕಪಟ್ಟಿಯ ನೈಜತೆಯ ಬಗ್ಗೆ ಸಂಬಂಧಪಟ್ಟ ವಿಶ್ವವಿದ್ಯಾಲಯ / ಕಾಲೇಜ್ ನಿಂದ ಸ್ವೀಕೃತವಾಗಿರುವ ದಾಖಲಾತಿಗಳು.

\*\*\*\*\*

## ಪ್ರಸ್ತಾವನೆ :

ಮೇಲ್ಕಂಡ ವಿಷಯಕ್ಕೆ ಸಂಬಂಧಿಸಿದಂತೆ, ಉಲ್ಲೇಖ (1)ರ ಪತ್ರದಲ್ಲಿ ಈ ಇಲಾಖೆಯಲ್ಲಿ ಖಾಲಿ ಇರುವ ಉಳಿಕೆ ಮೂಲ ವೃಂದದ (Residual Parent Cadre) 08 ಪ್ರಥಮ ದರ್ಜೆ ಸಹಾಯಕರ (ಗ್ರೂಪ್-ಸಿ) ಹುದ್ದೆಗಳನ್ನು ನೇರನೇಮಕಾತಿ ಮೂಲಕ ಭರ್ತಿ ಮಾಡಲು ಕರ್ನಾಟಕ ಲೋಕಸೇವಾ ಆಯೋಗಕ್ಕೆ ಅಧಿಸೂಚಿಸಲಾಗಿತ್ತು.

(೧೯೩೩)

ಅದರನ್ವಯ ಉಲ್ಲೇಖ (2)ರಲ್ಲಿನ ಕರ್ನಾಟಕ ಲೋಕಸೇವಾ ಆಯೋಗದ ಪತ್ರದೊಂದಿಗೆ ಸ್ವೀಕೃತವಾಗಿರುವ ಅಂತಿಮ ಆಯ್ಕೆ ಪಟ್ಟಿಯ ಅಧಿಸೂಚನೆಯಲ್ಲಿ ಈ ಇಲಾಖೆಯಲ್ಲಿ ಖಾಲಿ ಇರುವ ಉಳಿಕೆ ಮೂಲ ವೃಂದದ (Residual Parent Cadre) 08 ಪ್ರಥಮ ದರ್ಜೆ ಸಹಾಯಕರ (ಗ್ರೂಪ್-ಸಿ) ಹುದ್ದೆಗಳಿಗೆ ಆಯ್ಕೆಯಾಗಿರುವ ಅಭ್ಯರ್ಥಿಗಳ ಪಟ್ಟಿಯನ್ನು ಈ ಇಲಾಖೆಗೆ ಮುಂದಿನ ಕ್ರಮಕ್ಕಾಗಿ ಕಳುಹಿಸಲಾಗಿದೆ.

ಈ ಹಿನ್ನೆಲೆಯಲ್ಲಿ, ಸದರಿ ಅಭ್ಯರ್ಥಿಗಳಿಗೆ ಇಲಾಖೆಯಲ್ಲಿ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರ ಹುದ್ದೆಗಳಿಗೆ ನೇಮಕಾತಿ ಆದೇಶ ನೀಡುವ ಸಂಬಂಧ ಪ್ರಥಮ ಹಂತವಾಗಿ ಅಭ್ಯರ್ಥಿಗಳ ಜನ್ಮ ದಿನಾಂಕ, ವಿದ್ಯಾರ್ಹತೆ ಹಾಗೂ ಸರ್ಕಾರಿ ವೈದ್ಯಾಧಿಕಾರಿಗಳಿಂದ ಪಡೆದಿರುವ ಶಾರೀರಿಕ ಸುಸ್ಥಿತಿಯ ಪ್ರಮಾಣ ಪತ್ರ ಇವುಗಳಿಗೆ ಸಂಬಂಧಿಸಿದ ಮೂಲ ದಾಖಲಾತಿಗಳನ್ನು ಪರಿಶೀಲಿಸಲು ಉಲ್ಲೇಖ(3)ರಂತೆ ಅಭ್ಯರ್ಥಿಗಳಿಗೆ ಪತ್ರ ಬರೆದು ಅವರುಗಳನ್ನು ಇಲಾಖೆಯ ಪ್ರಧಾನ ಕಛೇರಿಗೆ ದಿನಾಂಕ : 15-07-2022 ರಂದು ಮೂಲ ದಾಖಲಾತಿಗಳೊಂದಿಗೆ ಹಾಜರಾಗುವಂತೆ ಸೂಚಿಸಲಾಗಿತ್ತು.

ಸದರಿ ದಿನದಂದು ಆಯ್ಕೆಯಾದ ಎಲ್ಲಾ 08 ಅಭ್ಯರ್ಥಿಗಳು ಅಪೇಕ್ಷಿತ ದಾಖಲಾತಿಗಳೊಂದಿಗೆ ಕಛೇರಿಗೆ ಹಾಜರಾಗಿರುತ್ತಾರೆ. ಕರ್ನಾಟಕ ಲೋಕಸೇವಾ ಆಯೋಗದಿಂದ ಸ್ವೀಕೃತವಾಗಿರುವ ಆಯ್ಕೆ ಪಟ್ಟಿಯೊಂದಿಗೆ ಲಗತ್ತಿಸಿರುವ ಅಭ್ಯರ್ಥಿಗಳ ದಾಖಲಾತಿಗಳ ನಕಲು ಪ್ರತಿಗಳನ್ನು ಅದರ ಮೂಲ ದಾಖಲಾತಿಯೊಂದಿಗೆ ಪರಿಶೀಲಿಸಲಾಗಿರುತ್ತದೆ.

ತದನಂತರ ಅಭ್ಯರ್ಥಿಗಳ ಗುಣ ಮತ್ತು ನಡತೆ ಪರಿಶೀಲನೆ ಕುರಿತು ಸಂಬಂಧಿಸಿದ ಜಿಲ್ಲಾ ಪೊಲೀಸ್ ವರಿಷ್ಠಾಧಿಕಾರಿಗಳಿಗೆ ಪತ್ರ ಬರೆದು ಪೊಲೀಸ್ ಪರಿಶೀಲನಾ ವರದಿ, ಹಾಗೂ ಅಭ್ಯರ್ಥಿಗಳ ಪದವಿಯ ಅಂಕಪಟ್ಟಿಯ ನೈಜತೆಯ ಪರಿಶೀಲನೆ ಕುರಿತು ಸಂಬಂಧಪಟ್ಟ ವಿಶ್ವವಿದ್ಯಾಲಯ / ಕಾಲೇಜು ಗಳಿಗೆ ಹಾಗೂ ಅಂಕಪಟ್ಟಿಯ ನೈಜತೆ ಪ್ರಮಾಣ ಪತ್ರದ ದಾಖಲಾತಿಗಳನ್ನು ಪಡೆಯಲಾಗಿರುತ್ತದೆ. ಅಭ್ಯರ್ಥಿಗಳ ಜಾತಿ ಮತ್ತು ಆದಾಯ ಪ್ರಮಾಣ ಪತ್ರಗಳ ಸಿಂಧುತ್ವ ಪಡೆಯುವ ಸಂಬಂಧ ಸೇವಾ ಸಿಂಧು ವೆಬ್ ಪೋರ್ಟಲ್ (ಇ-ಸಿಂಧುತ್ವ) ಮೂಲಕ ಸಂಬಂಧಿಸಿದ ಜಿಲ್ಲಾಧಿಕಾರಿಗಳಿಂದ ಸಿಂಧುತ್ವ ಪ್ರಮಾಣ ಪತ್ರ ದಾಖಲಾತಿಗಳನ್ನು ಪಡೆಯಲಾಗಿರುತ್ತದೆ.

ಮುಂದುವರೆದು, ದಾಖಲಾತಿಗಳ ಪರಿಶೀಲನೆಗೆ ಹಾಜರಾಗಿದ ಶ್ರೀಮತಿ ಅಮರಾವತಿ. ಎಂ. (3ಎ-ಮಹಿಳೆ-ಅಧಿಸೂಚನೆ ಕ್ರಮ ಸಂ-05) ಇವರು ದಿನಾಂಕ : 22-09-2022 ರಂದು ಈ ಕಛೇರಿಗೆ ಪತ್ರ ಬರೆದು ಈ ಇಲಾಖೆಯಲ್ಲಿ ನೇಮಕಾತಿ ಹೊಂದಲು ಇಚ್ಛೆ ಇರುವುದಿಲ್ಲವೆಂದು ತಿಳಿಸಿರುತ್ತಾರೆ. ಆದುದರಿಂದ, ಅವರನ್ನು ಈ ನೇಮಕಾತಿ ಆದೇಶದಿಂದ ಹೊರತು ಪಡಿಸಿದೆ.

ಈ ಹಿನ್ನೆಲೆಯಲ್ಲಿ, ಆಯ್ಕೆಯಾದ 08 ಮಂದಿ ಅಭ್ಯರ್ಥಿಗಳ ಪೈಕಿ 01 ಅಭ್ಯರ್ಥಿಯನ್ನು ಹೊರತು ಪಡಿಸಿ ಉಳಿದ 07 ಅಭ್ಯರ್ಥಿಗಳಿಗೆ ಕರ್ನಾಟಕ ನಾಗರಿಕ ಸೇವಾ (ಸ್ಪರ್ಧಾತ್ಮಕ ಪರೀಕ್ಷೆಗಳು ಮತ್ತು ಆಯ್ಕೆ ಮೂಲಕ ನೇರನೇಮಕಾತಿ ) ನಿಯಮಗಳು 2006 ಹಾಗೂ ಕರ್ನಾಟಕ ನಾಗರಿಕ ಸೇವಾ (ಸಾಮಾನ್ಯ ನೇಮಕಾತಿ) ನಿಯಮಗಳು 1977 ರನ್ವಯ ಈ ಮುಂದಿನಂತೆ ನೇಮಕಾತಿ ಆದೇಶ ಹೊರಡಿಸಿದೆ.

#### ಆದೇಶ

ಈ ಕೆಳಕಂಡ 07 ಅಭ್ಯರ್ಥಿಗಳನ್ನು ತಕ್ಷಣದಿಂದ ಜಾರಿಗೆ ಬರುವಂತೆ ವೇತನ ಶ್ರೇಣಿ ರೂ. 27,650-650-29,600-750-32,600-850-36,000-950-39,800-1100-46,400-1250-52,650,( + ಲಭ್ಯ ಭತ್ಯೆಗಳು) ರಲ್ಲಿ ಈ ಇಲಾಖೆಯಲ್ಲಿ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರು (ಗ್ರೂಪ್-ಸಿ) ಹುದ್ದೆಗೆ ಷರತ್ತುಗಳಿಗೆ ಒಳಪಡಿಸಿ ಈ ನೇಮಕಾತಿ ಆದೇಶವನ್ನು ನೀಡಲಾಗಿದೆ. ನೇಮಕಾತಿಯಾದ ಅಭ್ಯರ್ಥಿಗಳು ಅವರ ಹೆಸರುಗಳ ಮುಂದಿನ ಕಾಲಂ (6)ರಲ್ಲಿ ನಮೂದಿಸಿರುವ ಕಛೇರಿಯಲ್ಲಿ ಖಾಲಿ ಇರುವ ಪ್ರಥಮ ದರ್ಜೆ ಸಹಾಯಕರ ಹುದ್ದೆಯಲ್ಲಿ ನಿಯುಕ್ತಿಗೊಳಿಸಿದ್ದು, ತಕ್ಷಣ ಆ ಹುದ್ದೆಗಳಲ್ಲಿ ವರದಿ ಮಾಡಿಕೊಳ್ಳಲು ಸೂಚಿಸಲಾಗಿದೆ.

#### ಶ್ರೇಣಿ

| ಕ್ರ. ಸಂ | ಕರ್ನಾಟಕ ಲೋಕಸೇವಾ ಆಯೋಗದ ಆಯ್ಕೆ ಪಟ್ಟಿಯ ಕ್ರಮ ಸಂಖ್ಯೆ | ಅಭ್ಯರ್ಥಿಯ ಹೆಸರು ಮತ್ತು ವಿಳಾಸ   | ಜನ್ಮ ದಿನಾಂಕ | ಮೀಸಲಾತಿ ವರ್ಗೀಕರಣ | ನೇಮಿಸಿರುವ ಕಛೇರಿಯ ವಿವರ                                      |
|---------|--|---|-------------|------------------|--|
| 01      | 01   | ಶ್ರೀ. ಗೋವರ್ಧನ್. ಎಸ್. ಎಸ್, ಶಿವ ಶಕ್ತಿ ನಿಲಯ, ಸುಭಾಷ್ ರಸ್ತೆ, ಶ್ರೀನಿವಾಸಪುರ, ಕೋಲಾರ-563135  | 17-06-1995  | ಸಾ.ಅ / 3ಎ        | ಪ್ರಧಾನ ಕಛೇರಿ, ಬೆಂಗಳೂರು                                     |
| 02      | 02   | ಶ್ರೀ. ಪೃಥ್ವಿರಾಜು. ಕೆ. ಎಸ್. ಬಿನ್. ಶಿವೇಗೌಡ, ಕುಂಟನಹಳ್ಳಿ, ವಿಲೇಜ್, ಕಿಲಫಟ್ಟಾ ಅಂಚೆ, ಕೊಪ್ಪ, ಹೋಬಳಿ, ಮದ್ದೂರು ತಾಲ್ಲೂಕು, ಮಂಡ್ಯ-571419 | 15-07-1993  | ಸಾ.ಅ/3 ಎ/ ಗ್ರಾ   | ಪ್ರಧಾನ ಕಛೇರಿ, ಬೆಂಗಳೂರು                                     |
| 03      | 03   | ಶ್ರೀ. ನಂದೀಶ. ಎನ್, ಬಿ. ಕೆ. ರಸ್ತೆ, ಕಂಬಲಿ ಕೊಪ್ಪ, ಸಾಗರ, ಶಿವಮೊಗ್ಗ-577401   | 12-06-1995  | 2ಎ               | ಬಾಯ್ಲರುಗಳ ಸಹಾಯಕ ನಿರ್ದೇಶಕರ ಕಛೇರಿ, ಶಿವಮೊಗ್ಗ ವಿಭಾಗ, ಶಿವಮೊಗ್ಗ. |

| ಕ್ರ. ಸಂ | ಕರ್ನಾಟಕ ಲೋಕಸೇವಾ ಆಯೋಗದ ಆಯ್ಕೆ ಪಟ್ಟಿಯ ಕ್ರಮ ಸಂಖ್ಯೆ | ಅಭ್ಯರ್ಥಿಯ ಹೆಸರು ಮತ್ತು ವಿಳಾಸ   | ಜನ್ಮ ದಿನಾಂಕ | ಮೀಸಲಾತಿ ವರ್ಗೀಕರಣ        | ನೇಮಿಸಿರುವ ಕಛೇರಿಯ ವಿವರ                                 |
|---------|--|---|-------------|-------------------------|---|
| 04      | 04   | ಶ್ರೀಮತಿ. ಭಾರತಿ ಗುಡಪ್ಪಗೋಲ್, ಬಿನ್. ಪರಸಪ್ಪ ಗುಡಪ್ಪಗೋಲ್, ಕುಂಬರಹಳ್ಳಿ ಅಂಚೆ, ಜಮಖಂಡಿ ತಾಲ್ಲೂಕು, ಬಾಗಲಕೋಟೆ-587301       | 12-02-1993  | ಸಾ.ಅ / 2ಎ / ಮಹಿಳೆ       | ಬಾಯ್ಲರುಗಳ ಉಪ ನಿರ್ದೇಶಕರ ಕಛೇರಿ, ಬೆಳಗಾವಿ ವಿಭಾಗ, ಬೆಳಗಾವಿ. |
| 05      | 06   | ಶ್ರೀಮತಿ. ತಾರಾ. ಕೆ. ಎಂ. ಮನೆ ನಂ-157, ಎ ಬಾಕ್ಸ್, 11ನೇ ಅಡ್ಡ ರಸ್ತೆ, ಪೊಲೀಸ್ ಕ್ವಾರ್ಟರ್ಸ್, ಜ್ಯೋತಿನಗರ, ಮೈಸೂರು- 570019 | 02-05-1991  | 3ಬಿ / ಮಹಿಳೆ             | ಕಾರ್ಖಾನೆಗಳ ಉಪ ನಿರ್ದೇಶಕರ ಕಛೇರಿ, ರಾಮನಗರ ವಿಭಾಗ, ರಾಮನಗರ.  |
| 06      | 07   | ಶ್ರೀಮತಿ. ಆಶಾ. ಎ. ಹೆಚ್. ಡಿ. ದೇವೇಗೌಡ ಬಡಾವಣೆ, 31 ಎಕರೆ, ಕಡೂರು, ಚಿಕ್ಕಮಗಳೂರು-577548                               | 16-05-1994  | ಪ.ಜಾ / ಮಹಿಳೆ            | ಪ್ರಧಾನ ಕಛೇರಿ, ಬೆಂಗಳೂರು                                |
| 07      | 08   | ಶ್ರೀಮತಿ. ಸೌಭಾಗ್ಯಮ್ಮ. ಎಂ, ಡಾ   ರಾಜ್ ಕುಮಾರ್ ರಸ್ತೆ, ಸಿವಿಲ್ ಸರ್ವಿಸಸ್, ಚಂದ್ರಾಲೇಔಟ್, ವಿಜಯನಗರ, ಬೆಂಗಳೂರು-560040     | 14-06-1990  | ಸಾ.ಅ / 3ಎ / ಪಿಹೆಚ್-ಬಿ 1 | ಪ್ರಧಾನ ಕಛೇರಿ, ಬೆಂಗಳೂರು                                |

**ಸದರಿ ನೇಮಕಾತಿ ಆದೇಶವು ಈ ಕೆಳಕಂಡ ಷರತ್ತುಗಳಿಗೆ ಒಳಪಟ್ಟಿರುತ್ತದೆ.**

- ಈ ನೇಮಕಾತಿ ಆದೇಶ ಪಡೆದ ದಿನಾಂಕದಿಂದ 15 ದಿನಗಳೊಳಗಾಗಿ ಅಭ್ಯರ್ಥಿಗಳು ನೇಮಕ ಮಾಡಿರುವ ಕಛೇರಿಯಲ್ಲಿ ಕರ್ತವ್ಯಕ್ಕೆ ಹಾಜರಾಗತಕ್ಕದ್ದು. ನಿಗದಿತ ಅವಧಿಯ ಒಳಗಾಗಿ ಕರ್ತವ್ಯಕ್ಕೆ ವರದಿ ಮಾಡಿಕೊಳ್ಳದಿದ್ದಲ್ಲಿ, ಅವಧಿ ವಿಸ್ತರಿಸಿ, ಆದೇಶ ನೀಡಿದ ಹೊರತು ನೇಮಕಾತಿಯ ಹಕ್ಕನ್ನು ಕಳೆದುಕೊಳ್ಳುತ್ತಾರೆ.
- ಸದರಿ ನೇಮಕಾತಿಯು ಕರ್ನಾಟಕ ನಾಗರಿಕ ಸೇವಾ ( ಪರೀಕ್ಷಾರ್ಥ) ನಿಯಮಾವಳಿಗಳು 1977 ರನ್ವಯ ಎರಡು (02) ವರ್ಷಗಳ ಖಾಯಂ ಪೂರ್ವ ಪರೀಕ್ಷಾರ್ಥ ಸೇವಾ ಅವಧಿಗೆ ಒಳಪಟ್ಟಿರುತ್ತದೆ. ಖಾಯಂ ಪೂರ್ವ ಸೇವಾ ಅವಧಿಯನ್ನು ತೃಪ್ತಿಕರವಾಗಿ ಪೂರ್ಣಗೊಳಿಸತಕ್ಕದ್ದು.
- ಎರಡು (02) ವರ್ಷಗಳ ಖಾಯಂ ಪೂರ್ವ ಅವಧಿಯಲ್ಲಿ ನಿಗದಿ ಪಡಿಸಿರುವ ಎಲ್ಲಾ ಇಲಾಖಾ ಪರೀಕ್ಷೆಗಳನ್ನು ಹಾಗೂ ಕರ್ನಾಟಕ ನಾಗರಿಕ ಸೇವಾ (ಕನ್ನಡ ಭಾಷಾ ಪರೀಕ್ಷೆ) ನಿಯಮಗಳು 1974ರ ಅಡಿಯಲ್ಲಿ ನಿಗದಿ ಪಡಿಸಿರುವಂತೆ ಕನ್ನಡ ಭಾಷಾ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿರಬೇಕು ಅಥವಾ ನಿಯಮ 5 (5)ರ ಪ್ರಕಾರ ಕನ್ನಡ ಭಾಷಾ ಪರೀಕ್ಷೆ ಪಾಸು ಮಾಡುವುದರಿಂದ ವಿನಾಯಿತಿ ಪಡೆಯ ಬಹುದಾಗಿದೆ. ನಿಗದಿ ಪಡಿಸಿರುವ ಎಲ್ಲಾ ಇಲಾಖಾ ಪರೀಕ್ಷೆಗಳನ್ನು ಪಾಸು ಮಾಡದೆ ಇದ್ದಲ್ಲಿ, ಕರ್ನಾಟಕ ನಾಗರಿಕ ಸೇವಾ ( ಪರೀಕ್ಷಾರ್ಥ) ನಿಯಮಾವಳಿಗಳು 1977 ರನ್ವಯ ಕ್ರಮ ಜರುಗಿಸಲಾಗುವುದು.
- ಸರ್ಕಾರದ ಅಧಿಸೂಚನೆ ಸಂಖ್ಯೆ: ಡಿಪಿಎಆರ್ 43 ಎಸ್ ಸಿಆರ್ 2008, ದಿನಾಂಕ: 07-03-2012 ಹಾಗೂ ತದನಂತರದ ಅಧಿಸೂಚನೆಗಳನ್ವಯ ಅಭ್ಯರ್ಥಿಯು ಕಂಪ್ಯೂಟರ್ ಸಾಕ್ಷರತಾ ಪರೀಕ್ಷೆಯನ್ನು ನಿಗದಿತ ಅವಧಿಯಲ್ಲಿ ಪಾಸು ಮಾಡತಕ್ಕದ್ದು. ತಪ್ಪಿದಲ್ಲಿ, ನಿಯಮಾನುಸಾರ ಮುಂದಿನ ಕ್ರಮ ಜರುಗಿಸಲಾಗುವುದು.
- ಎರಡು (02) ವರ್ಷಗಳ ಖಾಯಂ ಪೂರ್ವ ಪರೀಕ್ಷಾರ್ಥ ಸೇವಾ ಅವಧಿಯನ್ನು ತೃಪ್ತಿಕರವಾಗಿ ಪೂರೈಸಿದ ನಂತರ ಮಾತ್ರ ಈ ಸಂಬಂಧ ನಿಯಮಾನುಸಾರ ಘೋಷಣೆ ಹೊರಡಿಸಿ ಸೇವೆಯಲ್ಲಿ ಮುಂದುವರಿಸಲು ಕ್ರಮ ಜರುಗಿಸಲಾಗುವುದು.
- ಸದರಿ ಅಭ್ಯರ್ಥಿಯ ನೇಮಕಾತಿಯು ಮತ್ತು ಸೇವಾ ಸೌಲಭ್ಯ ಆಗಿಂದಾಗ್ಗೆ ಜಾರಿಯಾಗುವ ಸರ್ಕಾರದ ನಿಯಮಗಳು / ಆದೇಶಗಳ ಅಧೀನಕ್ಕೊಳಪಟ್ಟಿರುತ್ತದೆ.
- ಸದರಿ ಅಭ್ಯರ್ಥಿಗಳಿಗೆ ನೇಮಕಾತಿ ಮಾಡಿದ ಸ್ಥಳ ತಲುಪಲು ಯಾವುದೇ ಪ್ರಯಾಣ ಭತ್ಯೆ ಮತ್ತು ದಿನ ಭತ್ಯೆಯನ್ನು ನೀಡಲಾಗುವುದಿಲ್ಲ.
- ಅಭ್ಯರ್ಥಿಯು ಸೇವೆಗೆ ವರದಿ ಮಾಡಿಕೊಂಡ ನಂತರದ ಒಂದು ತಿಂಗಳ ಒಳಗಾಗಿ ಅಭ್ಯರ್ಥಿಗೆ ಹಾಗೂ ಅಭ್ಯರ್ಥಿಯ ಕುಟುಂಬಕ್ಕೆ ಸಂಬಂಧಿಸಿದಂತೆ ಸ್ಥಿರ ಮತ್ತು ಚರಾಸ್ತಿ / ಸಾಲಗಳ ಪ್ರಮಾಣ ಪತ್ರವನ್ನು ಕೇಂದ್ರ ಕಛೇರಿ ಹಾಗೂ ನೇಮಿಸಿರುವ ಕಛೇರಿಗೆ ಸಲ್ಲಿಸತಕ್ಕದ್ದು.
- ಪಾಸ್ ಪೋರ್ಟ್ ಅಳತೆಯ 02 ಇತ್ತೀಚಿನ ಭಾವ ಚಿತ್ರವನ್ನು ಹಾಜರಾದ ಸಂದರ್ಭದಲ್ಲಿ ಸಲ್ಲಿಸತಕ್ಕದ್ದು.

೧೯೩೬

ಕರ್ನಾಟಕ ರಾಜ್ಯಪತ್ರ, ಶನಿವಾರ, ೩೧, ಡಿಸೆಂಬರ್, ೨೦೨೨

ಭಾಗ ೨

10. ಅಭ್ಯರ್ಥಿಗಳು ಸಲ್ಲಿಸಿರುವ ಮೂಲ ದಾಖಲಾತಿಗಳಲ್ಲಿ ತಪ್ಪು ಮಾಹಿತಿ ಅಥವಾ ಸುಳ್ಳು ಎಂದು ಕಂಡುಬಂದಲ್ಲಿ ಅಂತಹ ಅಭ್ಯರ್ಥಿಯ ಆಯ್ಕೆಯನ್ನು ರದ್ದುಪಡಿಸಲಾಗುವುದು. ಸರ್ಕಾರದ ಸುತ್ತೋಲೆ ಸಂಖ್ಯೆ: ಕಂಇ / 216 / ಬಿಎಸ್ ಸಿ / 2013, ದಿನಾಂಕ: 22-08-2013 ರಲ್ಲಿ ಸೂಚಿಸಲಾಗಿರುವಂತೆ ಅಂತಹ ಅಭ್ಯರ್ಥಿಯ ವಿರುದ್ಧ ಭಾರತೀಯ ದಂಡ ಸಮಿತಿಯಲ್ಲಿನ ಸೂಕ್ತ ಕಲಂಗಳ ಅಡಿಯಲ್ಲಿ ಕ್ರಮ ಕೈಗೊಳ್ಳಲಾಗುವುದು ಹಾಗೂ ಕರ್ನಾಟಕ ನಾಗರಿಕ ಸೇವಾ (ವಿಂಗಡನೆ, ನಿಯಂತ್ರಣ ಹಾಗೂ ಮೇಲ್ಮನವಿ) ನಿಯಮಾವಳಿಗಳು 1957ರ ಅಡಿಯಲ್ಲಿ ಶಿಸ್ತಿನ ಕ್ರಮ ಜರುಗಿಸಲಾಗುವುದು.
11. ಅಭ್ಯರ್ಥಿಯು ಮದುವೆಯಾಗಿದಲ್ಲಿ ಒಬ್ಬರೇ ಪತಿ ಅಥವಾ ಪತ್ನಿ ಹೊಂದಿರುವ ಬಗ್ಗೆ ಕರ್ನಾಟಕ ನಾಗರಿಕ ಸೇವಾ (ನಡತೆ) ನಿಯಮಗಳು 1966 ರಲ್ಲಿನ ನಿಯಮ 28ರ ರೀತ್ಯ ಕರ್ತವ್ಯಕ್ಕೆ ವರದಿ ಮಾಡಿಕೊಳ್ಳುವ ಕಛೇರಿಯ ಮುಖ್ಯಸ್ಥರ ಮುಂದೆ ಘೋಷಣೆ ಹಾಜರುಪಡಿಸತಕ್ಕದ್ದು.
12. ಅಭ್ಯರ್ಥಿಯು ಸರ್ಕಾರದ ಆದೇಶ ಸಂಖ್ಯೆ: ಎಫ್ ಡಿ / ಎಸ್ ಪಿಎಲ್ /04/ಪಿಇಟಿ/05, ದಿನಾಂಕ: 31-03-2016ರಂತೆ ದಿನಾಂಕ: 01.04.2006ರ ನಂತರ ಸರ್ಕಾರಿ ಸೇವೆಗೆ ನೇಮಕಗೊಂಡ ನೌಕರರ ಹೂಸ ನಿವೃತ್ತಿ ವೇತನ ಯೋಜನೆಗೆ (ಎನ್ ಪಿಎಸ್) ಒಳಪಟ್ಟಿರುತ್ತಾರೆ. ಮೂಲ ವೇತನ ಮತ್ತು ತುಟ್ಟಿ ಭತ್ಯೆಯ ಒಟ್ಟು ಮೊತ್ತದ ಶೇಕಡ 10% ರಷ್ಟು ಭಾಗವನ್ನು ಅವರ ಪ್ರತಿ ತಿಂಗಳ ವೇತನದಲ್ಲಿ ನಿವೃತ್ತಿ ಸೌಲಭ್ಯದ ವಂತಿಕೆಯನ್ನು ಕಟಾಯಿಸಲಾಗುವುದು.
13. ಕರ್ನಾಟಕ ನಾಗರಿಕ ಸೇವಾ (ನಡತೆ) ನಿಯಮಗಳು 1966 ಹಾಗೂ ಕರ್ನಾಟಕ ನಾಗರಿಕ ಸೇವಾ (ವಿಂಗಡನೆ, ನಿಯಂತ್ರಣ ಹಾಗೂ ಮೇಲ್ಮನವಿ) ನಿಯಮಾವಳಿಗಳು 1957 ಹಾಗೂ ಕಾಲಕಾಲಕ್ಕೆ ಸರ್ಕಾರವು ಹೊರಡಿಸುವ ಇತರೆ ನಿಯಮಾವಳಿಗಳಿಗೆ ಬದ್ಧರಾಗಿರುತ್ತಾರೆ.
14. ಈಗಾಗಲೇ ಸರ್ಕಾರಿ ಸೇವೆಯಲ್ಲಿ ಇರುವ ಅಭ್ಯರ್ಥಿಗಳು ಇಲಾಖಾ ಮುಖ್ಯಸ್ಥರ ಅರ್ಜಿ ಸಲ್ಲಿಸಿರುವ ಬಗ್ಗೆ ಪ್ರಮಾಣ ಪತ್ರ ಸಲ್ಲಿಸತಕ್ಕದ್ದು ಹಾಗೂ ಇಲಾಖಾಧಿಕಾರಿಗಳು ನೀಡಿರುವ ನಿರಾಕ್ಷೇಪಣಾ ಪ್ರಮಾಣ ಪತ್ರವನ್ನು ಸಲ್ಲಿಸತಕ್ಕದ್ದು. ಅಂತಹ ಅಭ್ಯರ್ಥಿಗಳು ಇಲಾಖೆಯಿಂದ ಬಿಡುಗಡೆಯಾಗಿರುವ ಬಗ್ಗೆ ದೃಢೀಕರಣ ಪತ್ರವನ್ನು ಹಾಜರು ಪಡಿಸತಕ್ಕದ್ದು. ಸರ್ಕಾರಿ ಸೇವೆಯಲ್ಲಿ ಇರುವ ಹಾಗೂ ಇಲಾಖಾ ಮುಖ್ಯಸ್ಥರ ಮೂಲಕ ಅರ್ಜಿ ಸಲ್ಲಿಸಿದ ಅಭ್ಯರ್ಥಿಗಳು ನಿಯಮಾವಳಿಗಳನ್ನು ಉಲ್ಲಂಘಿಸಿ ಅರ್ಜಿ ಸಲ್ಲಿಸಿರುವುದಿಲ್ಲವೆಂಬ ಬಗ್ಗೆ ಪ್ರಮಾಣ ಪತ್ರ ಸಲ್ಲಿಸತಕ್ಕದ್ದು.
15. ಅಭ್ಯರ್ಥಿ ಸೇವೆಗೆ ಹಾಜರಾದ ನಂತರದಲ್ಲಿ ಭಾರತ ಸಂವಿಧಾನದ ರೀತ್ಯ "ನಿಷ್ಠೆಯ ಪ್ರಮಾಣ ವಚನ " ಸ್ವೀಕರಿಸುವುದು.
16. ಅಭ್ಯರ್ಥಿಯ ಜೀಷ್ಠತೆಯನ್ನು ಕರ್ನಾಟಕ ಲೋಕಸೇವಾ ಆಯೋಗವು ನೀಡಿರುವ ಆಯ್ಕೆ ಪಟ್ಟಿಯ ಕ್ರಮಾಂಕದ ಆಧಾರದ ಮೇಲೆ ಪರಿಗಣಿಸಲಾಗುವುದು.

(ಕೆ. ಶ್ರೀನಿವಾಸ್)

ನಿರ್ದೇಶಕರು

ಕಾರ್ಖಾನೆಗಳು, ಬಾಯ್ಲರುಗಳು ಕೈಗಾರಿಕಾ  
ಸುರಕ್ಷತೆ ಮತ್ತು ಸ್ವಾಸ್ಥ್ಯ ಇಲಾಖೆ, ಹಾಗೂ  
ನೇಮಕಾತಿ ಪ್ರಾಧಿಕಾರಿ ಬೆಂಗಳೂರು

PR-197